
رئیسینا ڈائیلاگ 2021 کل سے ورچوئل موڈ میں شروع ہوگا

12 اپريل، 2021

افتتاحی اجلاس میں وزیر اعظم ویڈیو پیغام دیں گے

"#وائرل ورلد: يهيلاؤ، آؤت ليئرز اور آؤت آف كنثرول".

13- 16 اپريل، 2021-

1- مشہور رئیسینا ڈائیلاگ کے 6 ویں ایڈیشن کا افتتاح کل ہوگا۔ یہ ڈائیلاگ ورچوئل طریقے سے 13-16 اپریل 2021 کے درمیان منعقد ہوگا۔

2۔ رئیسینا ڈائیلاگ جیو پولیٹکس اور جیو اقتصادیات سے متعلق ہندوستان کی فلیگ شپ کانفرنس ہے جو 2016 سے ہر سال منعقد کی جاتی ہے۔ بھارتی وزارت خارجہ اور آبزرور ریسرچ فاؤنڈیشن مشترکہ طور پر اسے آرگنائز کرتی ہے۔

3- کووڈ- 19 وبائی بیماری کے غیر معمولی حالات کی وجہ سے منتظمین نے اس ڈائیلاگ کو ورچوئل طریقے سے منعقد کرنے کا فیصلہ کیا ہے۔

4. ہندوستان کے وزیر اعظم 13 اپریل کو ویڈیو پیغام کے ذریعے اس ڈائیلاگ کا افتتاح کریں گے۔ روانڈا کے صدر پال کاگامے اور ڈنمارک کے وزیر اعظم میٹی فریڈریکسن بھی افتتاحی اجلاس میں بطور مہمان خصوصی شرکت کریں گے۔ آسٹریلیائی وزیر اعظم اسکاٹ موریسن اور یورپی کونسل کے صدر چارلس مشیل بھی اس کانفرنس کے سیشن میں شرکت کریں گے۔

5۔ 2021 ایڈیشن کا موضوع"# وائرل ورلڈ: پھیلاؤ، آؤٹ لیئرز اور آؤٹ آف کنٹرول" ہے۔ چار روز کے دوران، ڈائیلاگ میں پانچ موضوعاتی ستونوں پر پینل گفتگو ہوگی – کس کی کثیر الجہتی؟ اقوام متحدہ اور اس سے آگے کی تشکیل نو؛ سپلائی چین کو محفوظ اور متنوع بنانا ،عالمی 'پبلک بیڈز': ایکٹرس اور اقوام کو کٹگھڑے میں لانا، انفیوڈیمک: بگ برادر کے دور میں ایک 'نو ٹروتھ' کی دنیا کو پار کرنا، گرین محرک: جنس، نشو اور ترقی میں سرمایہ کاری۔

6۔ اس پروگرام میں سویڈن کے سابق وزیر اعظم کارل بلڈٹ، آسٹریلیا کے سابق وزیر اعظم انتہونی ایبٹ، اور نیوزی لینڈ کے سابق وزیر اعظم ہیلن کلارک بھی موجود ہوں گے۔ اس کے علاوہ اس پروگرام میں پرتگال، سلووینیا، رومانیہ، سنگاپور، نائیجیریا، جاپان، اٹلی، سویڈن، آسٹریلیا، کینیا، چلی، مالدیپ، ایران، قطر، پولینڈ، ترکی اور بھوٹان کے وزرائے خارجہ بھی شرکت کریں گے۔

7- 2021 کے ایڈیشن میں 50 ممالک اور کثیر الجہتی تنظیموں کے 150 مقررین کی شرکت کے ساتھ 50 سیشن ہوں گے۔ 80 سے زائد ممالک سے 2000 سے زائد شرکاء نے پہلے سے رجسٹریشن کرلیا ہے اور مختلف سوشل میڈیا پلیٹ فارم کے ذریعہ بڑی تعداد میں شرکاء کے ڈائیلاگ میں شامل ہونے کا امکان ہے۔

8۔ گذشتہ چھ برسوں میں، رئیسینا ڈائیلاگ کی حیثیت میں اضافہ ہوا ہے، اور بین الاقوامی امور سے متعلق ایک اہم عالمی کانفرنس بن کر ابھرا ہے۔ یہ عالمی اسٹریٹجک اور پالیسی سازی کرنے والی کمیونٹی کے سرکردہ ذہنوں کو راغب کرتا ہے کہ وہ دنیا کو درپیش وسیع تر خارجہ پالیسی اور اسٹریٹجک امور کے حوالے سے تبادلہ خیال کریں۔

9- مزید تفصیلات/www.orfonline.org/raisina-dialogue پر دستیاب ہیں۔

نئی دہلی

12 اپريل، 2021